

28-05-2016

ఉదయము మురళి

ఓంశాంతి

“బాప్ దాదా”

మధువనము

**“మధురమైనపిల్లలారా - శ్రీమతమును అనుసరిస్తూ అందరికీ సుఖమునివ్వండి, అనులీ మతమును అనుసరిస్తూ, దుఃఖమునిస్తూ వచ్చారు. ఇప్పుడు సుఖమునివ్వండి, సుఖము తీసుకోండి”**

**ప్రశ్న:-** బుద్ధివంతులైన పిల్లలు ఏ రహస్యాన్ని అర్థము చేసుకున్నందున ఉన్నత పదవిని పొందుకొను పురుషార్థము చేస్తారు? **సమా:-** ఇది సుఖము-దుఃఖము, గెలుపు-ఓటముల ఆట అని వారు అనుకుంటారు. ఇప్పుడు అర్థకల్పము సుఖము ఆట నడవనున్నది. అక్కడ ఏ విధమైన దుఃఖముండదు. ఇప్పుడు నూతన రాజధాని రానున్నది. దాని కొరకు బాబా తన పరంధామాన్ని వదిలి, పిల్లలైన మనలను చదివించుటకు వచ్చారు. ఇప్పుడు పురుషార్థము చేసి ఉన్నత పదవిని తప్పక తీసుకోవాలి.

**పాట:-** ప్రపంచము మారిపోయినా మేము మారిపోము..... (బదల్ జాయ్ దునియా.....)

ఓంశాంతి. మధురాతి మధురమైన పిల్లలు పాటను అర్థము చేసుకున్నారు. ఇక్కడ ఏ ప్రమాణము చేయవలసిన అవసరము లేదు. ఇక్కడ ఆత్మలో వివేకము ఉండాలి. ఆత్మ తమోప్రధానమైనందున పూర్తి తెలివి హీనమైనపోయింది. ఎంత అవివేకులుగా ఉండేవారమో పిల్లలకు తెలుసు. ఇప్పుడు ఎంత వివేకవంతులుగా అయ్యారు. ఇతర సత్సంగాలలో ఈ విషయాలుండవు. వారు శాస్త్రాలు, రామాయణము మొదలైనవి చదువుతారు. ఒక చెవితో వింటారు, మరొక చెవి నుండి వెళ్ళిపోతుంది. ఏ ప్రాప్తి ఉండదు. యజ్ఞ, తపాలు, దాన-పుణ్యాలు మొదలైనవి చాలా చేస్తారు. ఎదురుదెబ్బలు తింటూ ఉంటారు. ఏ ప్రాప్తి ఉండదు. ఈ ప్రపంచములో ఎవ్వరికీ సుఖము లేదు. ఇప్పుడు బాబా అంతా అర్థము చేయిస్తున్నారు. సర్వులకు సుఖ-శాంతులను ఇచ్చేవారు ఒక్క తండ్రి మాత్రమే. మనుష్యులు పూర్తి ఘోరాంధకారములో ఉన్నారు. భక్తిమార్గము వారు కూడా “ఓ దుఃఖహర్తా! సుఖకర్తా! సద్గతిదాతా!” అని స్మృతి చేస్తూ ఉంటారు. ప్రపంచములో ఏముందో చూడండి. అందరికీ దుఃఖము తగుల్కొనే ఉంటుంది. మనుష్యమాత్రులెవ్వరికీ తండ్రి ఎవరో వారి నుండి ఏ వారసత్వము లభిస్తుందో తెలియదు. అనంతమైన తండ్రిని గురించి తెలియనే తెలియదు. శాంతి కొరకు ఎదురుదెబ్బలు తింటూనే ఉంటారు. మనసుకు శాంతి కావాలని ఇప్పుడు ఎవరంటారు? ఆత్మ అంటుంది. ఇది కూడా మనుష్యులకు తెలియదు. దేహభిమానులు కదా! సాధు సత్పురుషులు మొదలైనవారంతా దుఃఖములోనే ఉన్నారు. అందరూ శాంతిని కోరుతున్నారు. అనారోగ్యాలు మొదలైనవి సాధు సత్పురుషులకు కూడా వస్తాయి. ప్రమాదాలు కూడా జరుగుతాయి. ప్రపంచములో దుఃఖము తప్ప వేరేమీ లేదు. ఇప్పుడు మీరు బుద్ధివంతులుగా అయ్యారు. డ్రామాలో కొత్త ప్రపంచము, పాత ప్రపంచము, సుఖ-దుఃఖాల ఆట తయారై ఉంది. తండ్రి మీ బుద్ధి బీగాన్ని తెలిచారు. మనుష్యమాత్రులందరి బుద్ధికి గాడ్రేజ్ బీగము వేయబడి ఉంది. పూర్తి తమోప్రధాన బుద్ధిగా ఉంది. పిల్లలైన మీకు నెంబరువారు పురుషార్థానుసారముగా తెలుసు. అనంతమైన తండ్రి లభించారు. వారు మనకు ఈ ఆట ఎలా తయారై ఉందో, సృష్టి అదిమధ్యాంతాల రహస్యాన్ని తెలియజేశారు. ఎప్పుడు సుఖముంటుందో అప్పుడు దుఃఖము పేరు కూడా ఉండదు. మనము తండ్రి నుండి సుఖము, శాంతి, సంపత్తుల అస్తి తీసుకుంటున్నామని మీ బుద్ధిలో ఉంది. సత్యయుగము నుండి త్రేతా యుగ అంతిమము వరకు ఏ దుఃఖమూ ఉండదు. ఇప్పుడు మీరు ప్రకాశములో(వెలుగులో) ఉన్నారు. మీ రాజధానిలో అన్యుల కన్నా ఉన్నతపదవిని పొందాలని మీరు పురుషార్థము చేస్తున్నారు. ఇది అనంతమైన పాఠశాల. అనంతమైన తండ్రి చదివిస్తున్నారు. వారు మన ప్రియాతి ప్రియమైన తండ్రి అని, వారికి అపారమైన మహిమ ఉందని మీకు తెలుసు. ఆ ఉన్నతాతి ఉన్నతమైన తండ్రి శ్రీమతమునిస్తున్నారు. మిగిలిన మనుష్య

మాత్రులందరూ ఆసులీ మతానుసారముగా పరస్పరములో దుఃఖమే ఇచ్చుకుంటారు. మీరు శ్రీమతానుసారము అందరికీ సుఖమునివ్వాలి. ఈ ద్రామాలో మనము పాత్రధారులమని ఎవ్వరికీ తెలియదు. ఈ ద్రామాలో భారతవాసులకే ఆల్‌రాండ్ పాత్ర ఉందని పిల్లలైన మీకిప్పుడు తెలుసు. ఇంతకుముందు మీకు ఏమీ తెలిసేది కాదు. ఇప్పుడైతే మూలవతనము నుండి సూక్ష్మవతనము, స్థూలవతనము వరకు అంతా మీరు తెలుసుకున్నారు. మీకు సత్యమైన జ్ఞానముంది. పరమపిత పరమాత్మ ఇతని ద్వారా మనలను చదివిస్తున్నారు. బాబా మనకు త్రిలోకాల జ్ఞానాన్ని ఇస్తున్నారు. ఇది ముక్త అడవి. ఇప్పుడు మనము ముక్త నుండి పుష్పాలుగా అనగా మనుష్యుల నుండి దేవతలుగా అవుతామని మీకు తెలుసు. ఇక్కడ అయితే చిన్నవారు, పెద్దవారు అందరూ దుఃఖాన్ని ఇస్తారు. గర్భములో తల్లికి బిడ్డ దుఃఖాన్నిస్తుంది. ఇది చాలా ఛీ-ఛీ పాత ప్రపంచము. ఈ సృష్టి చక్రము గురించి ఎవ్వరికీ తెలియదు. మనమెక్కడ నుండి వచ్చాము, ఎన్ని జన్మలు తీసుకొన్నాము, మరలా ఎక్కడకు వెళ్ళాలి ? ..... ఏమీ తెలియదు. అనంతమైన తండ్రి అనగా సీతలందరికీ ఒకే రాముడు. వారు నిరాకారుడు. మీరంతా సీతలు, తండ్రి వరుడు. ఒక్క ప్రియతమునికే మీరంతా ప్రేయసులు, భక్తులు. ఎందరు సీతలున్నారో, వారంతా రావణుని జైలులో చిక్కుకొని శోకవాటిలోకి వచ్చారు. పూర్తి ప్రపంచములోని మనుష్య మాత్రులందరూ ఒక్క భగవంతుడినే పూజిస్తారు. భక్తుల రక్షకుడని భగవంతుడినే అంటారు. మీరంతా ఇప్పుడు బ్రహ్మ ముఖవంశావళి బ్రాహ్మణులు. మనలను శివబాబా చదివిస్తున్నారని బ్రాహ్మణులకు తెలుసు. బాబా నుండి వారసత్వము తప్పక లభిస్తుంది. శివబాబా స్వర్గ రచయిత. స్వర్గమనండి లేక దైవ రాజ్యమనండి - ఇది స్వర్గ రాజధాని కదా! లక్ష్మీనారాయణులు స్వర్గాధికారులు. ఇది కూడా మీరు ఇప్పుడు అర్థము చేసుకున్నారు. ఇక్కడ సత్యయుగమున్నప్పుడు లక్ష్మీనారాయణుల రాజ్యముండేది. ఇప్పటిది కలియుగము. పాపం మనుష్యులు ఘోర అంధకారములో ఉన్నందున ఇప్పటిది కలియుగ అంతిమ సమయమని, వినాశనము సమీపములో ఉందని తెలియదు. సీతలైన మీ అందరి సద్గతిదాత ఒక్క రాముడే. సీతలంతా దుర్గతిలో ఉన్నారు. కానీ మేము దుర్గతిలో ఉన్నామని, ఎవ్వరూ అర్థము చేసుకోరు. తమ సంపదను గురించిన నశానే ఉంటుంది. మాకు ఇన్ని భవనాలు ఉన్నాయని, ఇంత ధనముందని, ఇన్ని మహాళ్ళు ఉన్నాయని అనుకుంటారు. ఈ దుఃఖ ప్రపంచము ఇప్పుడు పరివర్తన కానున్నది. మృత్యువు సమీపములో నిలిచి ఉందని వారికి తెలియదు. అంతా మట్టిలో కలవనున్నది. ఈ పాత ప్రపంచములో ఏమి చూస్తున్నారో అదంతా వినాశనమైపోతుంది. వినాశనము కొరకు పూర్తిగా ఏర్పాట్లు జరుగుతున్నాయి. ఇది అదే మహాభారత యుద్ధము. వారే గీతా భగవానుడు. కానీ తండ్రి జీవన చరిత్రలో కొడుకు పేరు వేసేశారు. ఇప్పుడు శివబాబా మీకు రాజయోగాన్ని నేర్పుచున్నారు. భగవంతుని పేరు అదృశ్యము చేయడమే అతి పెద్ద తప్పు.

మనలను ఏ మనుష్యమాత్రులు, సాధు సత్పురుషులు చదివించడం లేదు. శివబాబా మనలను చదివిస్తున్నారని మీకు తెలుసు. మనకు వారు తండ్రి, బీచరు, సద్గురువు కూడా అయ్యారు. వారే మన సర్వస్వము. ఇది మల్లిపొర్రాదు కదా! నాకు అందరూ పిల్లలే. కానీ అందరినీ చదివించను. నేను మళ్ళీ భారతవాసులకు రాజయోగాన్ని నేర్పించేందుకు వచ్చాను. భారతవాసులు స్వర్గవాసులుగా ఉండేవారు. వజ్ర సమానంగా ఉండేవారు. ఇప్పుడు గవ్వ సమానంగా అయ్యారు. ఇంటిలో ఎంత అశాంతి ఉంది! బాబా, మాకు కోపము వస్తుంది, పిల్లలను కొట్టవలసి వస్తుందని అంటారు. మనము ఈ 5 వికారాలను శివబాబాకు దానమిచ్చాము, మరలా ఇలా ఎందుకు చేస్తున్నాము? అని భయము కలుగుతుందని పిల్లలు అంటారు. బాబా చెప్తారు - ఈ సమయములో అందరికీ 5 వికారాల గ్రహణము పట్టి ఉంది. దేహాభిమాన భూతం రావడంతో మిగిలిన అన్ని భూతాలు పట్టుకుంటాయి. ఇప్పుడు ఆత్మాభిమానులుగా అవ్వండి అని తండ్రి చెప్తారు. ఇప్పుడు మనకు వివేకము లభించింది. సత్యయుగములో కూడా మనము ఆత్మాభిమానులుగా ఉండేవారము.

ఆత్మ ఉండే ఈ శరీరము ఇప్పుడు పాతదైపోయింది. ఆయువు పూర్తి అయ్యింది అందువలన ఈ శరీరాన్ని వదిలి ఇప్పుడు కొత్తది తీసుకోవాలి. సర్వము పొర(కుబుసము) పాతదైతే, మరలా మరొకటి తీసుకుంటుంది. ఈ దృష్టాంతము సత్యయుగానికి సంబంధించినది. అక్కడ మీరు శరీరాన్ని ఎలా వదలుతారంటే దుఃఖము మాటే ఉండదు. ఇక్కడ ఎంత దుఃఖము కలుగుతుంది! ఏడ్వడము, బాదుకోవడం చేస్తారు. ఇది పాత శరీరమని ఇప్పుడు పిల్లలైన మీకు తెలుసు. ఇక్కడ ఏ కొత్త శరీరమూ లభించదు. ఇది అంతిమ పాత చెప్పు. ఇప్పుడు మీరు దానితో విసిగిపోయారు. అక్కడ సంతోషంగా ఒక శరీరాన్ని వదిలి మరొకటి తీసుకుంటారు. ఈ విషయాలను కూడా మీరు అర్థము చేసుకున్నారు. ఇక్కడకు ఎంత మంది కొత్తవారు వస్తారు, కానీ అర్థము చేసుకోరు. రెండు-నాలుగు రోజులు ఇక్కడ అర్థము చేసుకొని వెళ్తారు. మళ్ళీ మర్చిపోతారు. బాగా విని సంతోషించినట్లయితే వారు ప్రజలలోకి వస్తారు. ప్రజలు కూడా చాలా మంది కావాలి కదా! ఇది ఈశ్వరుని ఇల్లు లేక మీరిప్పుడు ఈశ్వరుని ఇంట్లో కూర్చుని ఉన్నారు. పరమపిత తమ పరంధామాన్ని వదిలి ఇక్కడ సాధారణ తనువులో వచ్చి కూర్చున్నారు. అక్కడైతే తండ్రి వద్ద ఆత్మలుంటాయి. ఇక్కడ సంగమ యుగములో పతితులను పావనంగా చేసేందుకు బాబా స్వయంగా వచ్చారు. వారిని నిరాకార శివుడనే అంటారు. నిరాకార తండ్రిని ఆత్మలు ఓ గాడ్ ఫాదర్! అని పిలుస్తారు. మనుష్యులు అర్థము తెలియకనే ఓ గాడ్ ఫాదర్! అని అంటారు. ఈ శ్రీలక్ష్మీ నారాయణులను కూడా యూరోపియన్లు భగవతి-భగవాన్ అని అంటారు. వీరిని అలా ఎవరు తయారు చేశారు? మీరు సర్వ గుణ సంపన్నులు, 16 కళా సంపూర్ణులని దేవతలను అంటారు. స్వయాన్ని ఏమని అంటారు? వీరు కూడా మనుష్యులే అని భారతదేశములోనే రాజ్యము చేసి వెళ్ళారని తెలియదు. వారి ముందుకు వెళ్లి వారి మహిమను గానము చేస్తారు. స్వయాన్ని నీచులు, పాపులమని చెప్పుకుంటూ ఉంటారు. కృష్ణుని మందిరములోకి కూడా వెళ్లి మహిమ చేస్తారు. శివుడిని ఇలా మహిమ చేయరు. వారి మహిమ వేరు. శివుని వద్దకు వెళ్ళినప్పుడు తరచుగా జోలెను నింపండని అడుగుతారు. మరలా ఆ శివుడు భంగు త్రాగేవాడని, ఉమ్మెత్త పూలను తినేవాడని చెప్తారు. అరే! అక్కడ భంగు, ఉమ్మెత్త పూలు ఎక్కడ నుండి వచ్చాయి? ఏమీ తెలియదు. భర్త కావాలి, ఇది కావాలి, అది కావాలి అని వేడుకుంటూ ఉంటారు. దీపావళిలో కూడా లక్ష్మిని ఆహ్వానము చేస్తారు. కాని లక్ష్మి ఎవరో ఎవ్వరికీ తెలియదు. 8-10 భుజాలు ఎక్కడైనా ఉంటాయా? ప్రవృత్తిమార్గానికి గుర్తుగా ఈ చతుర్భుజ రూపాన్ని చూపుతారు. వారికి విష్ణువు అని పేరు పెట్టారు. లక్ష్మీనారాయణులు సత్యయుగములో ఉంటారు. విష్ణువు రెండు రూపాలైన లక్ష్మీ నారాయణుల ద్వారా పాలన జరుగుతుందని మనుష్యులకు తెలియదు. చిత్రాలలో లక్ష్మికి 4 భుజాలను చూపారు. నాలుగు భుజాలున్నవారికి సంతానము కలిగితే, వారికి కూడా 4 భుజాలు ఉండాలి. ఏమీ అర్థము చేసుకోరు. బాబా ఎప్పటివరకు రాలేదో, అప్పటివరకు మనకు కూడా ఏమీ తెలియలేదు. ఇప్పుడు మీకు కూడా తెలుసు. ఇప్పుడు పూర్తి విశ్వము యొక్క ఆదిమధ్యాంతాలను తెలుసుకున్నారు. బాబా వచ్చి పతిత ప్రపంచాన్ని పావనంగా చేస్తారు. ఓ పతిత పావనా! రండి అని పిలుస్తారు కూడా. ఇప్పుడు పరమాత్మ ఎలా వస్తారు? వచ్చి పతితులను పావనంగా ఎలా చేస్తారు? తండ్రి చెప్తారు - నేను 5 వేల సంవత్సరముల క్రితము దైవీ స్వరాజ్యాన్ని తయారు చేశాను. మరలా మీరు 84 జన్మలు ఎలా తీసుకున్నారో ఈ వివేకము మొదట మీ బుద్ధిలో అసలు ఉండేది కాదు. ఈ బ్రహ్మకు కూడా తెలియదు. రాధా-కృష్ణుల, లక్ష్మీనారాయణుల పూజ చేసేవారు. ఈ రాధా-కృష్ణులే స్వయంవరం తర్వాత లక్ష్మీనారాయణులుగా అయ్యారని కూడా తెలియదు. అందుకే 'రాకుమారి రాధ, రాకుమారుడు కృష్ణుడు అని అంటారు.' స్వయంవరం తర్వాత మహారాజా - మహారాణులుగా అవుతారు. ఇలా ఎవరు స్వయంగా తయారౌతున్నారో, వారికి కూడా తెలియదు. కొందరికి సాక్షాత్కారము కూడా అవుతుంది. కానీ ఏమీ అర్థము చేసుకోరు. అయినప్పటికీ అల్పకాలానికి భక్తుల

భావనలను పూర్తి చేయుటకు నేను సాక్షాత్కారము చేయిస్తాను. ఇక్కడ ధ్యానము-సాక్షాత్కారాల మాటే లేదు. సాక్షాత్కారాలలో మాయ ప్రవేశించినట్లయితే, మీరు పద భ్రష్టులౌతారని బాబా అర్థము చేయిస్తారు. మాకు శివబాబా సాక్షాత్కారము కావాలని చాలామంది చెప్తారు. అరే! మీకు తెలియజేయబడింది - మిణుగురు పురుగు ఎంత చిన్నదిగా ఉంటుంది! కళ్ళ ద్వారా చూడవచ్చు. ఆత్మ అయితే దానికన్నా చిన్న బిందువు. ఆత్మ ఎలా ఉంటుందో, పరమాత్ముని రూపము కూడా అలాగే ఉంటుంది. సాక్షాత్కారమైనప్పటికీ ఆ చిన్న బిందువే సాక్షాత్కారమవుతుంది. ఇది చిన్న బిందువు. భృకుటి మధ్యలో ఉంటుంది. ఆత్మ సాక్షాత్కారం అయినా ఏమీ అర్థము చేసుకోలేరు.

ఇప్పుడు మనము శివబాబా సంతానమని పిల్లలకు తెలుసు. బ్రహ్మాకుమారి-కుమారులందరూ శివబాబా నుండి ఆస్తిని తీసుకుంటున్నారు. ఇదే మా ముఖ్య ఉద్దేశ్యం. విద్యార్థులు కదా! తండ్రి నుండి సహజ రాజయోగాన్ని నేర్చుకునేందుకు వచ్చామని మీరు చెప్తారు. ఇది ముఖ్య ఉద్దేశ్యము. ఇది పిల్లలు మల్టిపోరాదు. భక్తిమార్గములో దేవతల చిత్రాలను జతలో ఉంచుకుంటారు. మీరు ఈ త్రిమూర్తి చిత్రాన్ని జేబులో ఉంచుకోవాలి. ఈ శివబాబా ద్వారా మనము లక్ష్మీనారాయణులుగా అవుతున్నాము. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. శివబాబాకు వికారాలను దానము చేసి మళ్ళీ ఎప్పుడూ వాపస్ తీసుకోరాదు. దేహాభిమాన భూతము నుండి సురక్షితముగా ఉండాలి. ఈ భూతము ద్వారా అన్ని భూతాలు వచ్చేస్తాయి. కనుక ఆత్మాభిమానులుగా అయ్యే అభ్యాసము చేయాలి.
2. ధ్యానము, సాక్షాత్కారాల ఆశను ఉంచుకోరాదు. ముఖ్య ఉద్దేశ్యాన్ని ముందుంచుకొని పురుషార్థము చేయాలి. శ్రీమతానుసారము అందరికీ సుఖమునివ్వాలి.

వరదానము:- “సాధారణతను సమాప్తము చేసి మహానతను అనుభవం చేసే

శ్రేష్ఠ పురుషార్థ భవ”

ఎవరైతే శ్రేష్ఠ పురుషార్థ పిల్లలుగా ఉంటారో వారి ప్రతి సంకల్పము మహానతంగా ఉంటుంది. ఎందుకంటే వారి ప్రతి సంకల్పము, శ్వాసలో స్వతహాగా తండ్రి స్మృతి ఉంటుంది. ఎలాగైతే భక్తిలో అన్ హద్ శబ్దము(ఓంకారము) వినిపిస్తూ ఉండాలని, అజపాజపము నడుస్తూ ఉండాలని అంటారో, అలా నిరంతరము పురుషార్థము జరుగుతూ ఉండాలి. దీనినే శ్రేష్ఠమైన పురుషార్థమని అంటారు. స్మృతి చేసే పని ఉండరాదు. స్మృతి స్వతహాగా వస్తూ ఉండాలి. అప్పుడు సాధారణత సమాప్తమౌతూపోతుంది, అంతేకాక మహానత వస్తూ ఉంటుంది - ఇదే ముందుకు వెళ్లేందుకు గుర్తు.

స్లోగన్:- “ మనన శక్తి ద్వారా సాగరం లోతుకు వెళ్లేవారే

రత్నాలకు అధికారులుగా అవుతారు ”